

തീയതി :1.:.042017

സർക്കുലർ

വിഷയം :- പൊതുവിദ്യാഭ്യാസ സംരക്ഷണ യജ്ഞം - അപ്പർ പ്രൈമറി അധ്യാപകർക്ക് അവധിക്കാല പരിശീലനത്തിന്റെ ഭാഗമായി നടത്തുന്ന നാല് ദിവസത്തെ ഐ.സി.ടി. പരിശീലനവും ഡി.ആർ.ജി. പരിശീലനവും സംഘടിപ്പിക്കുന്നത് സംബന്ധിച്ച് നിർദ്ദേശങ്ങൾ പുറപ്പെടുവിക്കുന്നു.

സൂചന :- തിരുവനന്തപുരം ട്രാൻസ്ഫറിൽ വെച്ച് ബഹു.വിദ്യാഭ്യാസ മന്ത്രിയുടെ അധ്യക്ഷതയിൽ 13.03.2017-ന് നടന്ന ഏകദിന ശില്പശാലയും തുടർന്ന് എസ്.സി.ഇ.ആർ.ടിയിൽ വെച്ച് നടന്ന മൊഡ്യൂൾ നിർമ്മാണ ശില്പശാലയും.

പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി സംസ്ഥാനത്തെ എല്ലാ അധ്യാപകർക്കും അവധിക്കാല പരിശീലനം ഐ.സി.ടി. സാധ്യതകളുപയോഗിച്ച് നടത്തുന്നതിന് തീരുമാനിച്ചിട്ടുണ്ട്. അടുത്ത അധ്യയന വർഷം (2017-18) അപ്പർ പ്രൈമറി ക്ലാസ്സുകളിലേയ്ക്ക് പ്രത്യേക ഐ.സി.ടി. പാഠപുസ്തകം നൽകുന്നതിനാൽ അപ്പർ പ്രൈമറി സ്കൂൾ അധ്യാപകർക്ക് നാലു ദിവസത്തെ പ്രത്യേക ഐ.സി.ടി. അധിഷ്ഠിത പരിശീലനവും ക്രമീകരിക്കുന്നുണ്ട്. അവധിക്കാല അധ്യാപക പരിശീലനം സംബന്ധിച്ച നിർദ്ദേശങ്ങൾ പുറപ്പെടുവിക്കുന്നു:

1. പരിശീലനത്തിന്റെ ആദ്യ ബാച്ച് 2017 ഏപ്രിൽ 15-നകം പൂർത്തിയാക്കേണ്ടതും ഏപ്രിൽ 17 മുതൽ 29-നകം ആവശ്യമെങ്കിൽ മൂന്നു ബാച്ചുകൾ കൂടി ക്രമീകരിച്ച് എല്ലാ അധ്യാപകർക്കും പരിശീലനം ലഭ്യമാക്കേണ്ടതുമാണ്.
2. അവധിക്കാല അധ്യാപക പരിശീലനത്തിന് മുന്നോടിയായി എസ്.ആർ.ജി. മാർച്ച് 31 ഏപ്രിൽ 1 തീയതികളിലും ഡി.ആർ.ജി. ഏപ്രിൽ 3, 4, 5 തീയതികളിലും നടത്തേണ്ടതാണ്.
3. പരിശീലനത്തിൽ പങ്കെടുക്കുന്ന അധ്യാപകരുടെ വിശദാംശങ്ങൾ ഓൺലൈൻ സംവിധാനത്തിൽ (www.itschool.gov.in-ലെ Training Management System-ൽ സമ്പൂർണ്ണയുടെ യൂസർ നെയിമും പാസ് വേർഡും ഉപയോഗിച്ച് ലോഗിൻ ചെയ്ത്) ഉൾപ്പെടുത്തേണ്ടതാണ്. ഇതുസംബന്ധിച്ച നിർദ്ദേശം ഐടി@സ്കൂൾ പ്രോജക്ട് പ്രത്യേകം പുറപ്പെടുവിക്കേണ്ടതാണ്.
4. ഐടി@സ്കൂൾ പ്രോജക്ട് നൽകിയ എസ്.ആർ.ജി, ഡി.ആർ.ജി പരിശീലനങ്ങളിൽ പങ്കെടുത്തവർ ആയിരിക്കണം അധ്യാപക പരിശീലനം നടത്തേണ്ടത്. ഐ.ടി@സ്കൂൾ പ്രോജക്ട് തയ്യാറാക്കി എസ്.സി.ഇ.ആർ.ടി. അംഗീകരിച്ച മൊഡ്യൂൾ ഉപയോഗിച്ചായിരിക്കണം പരിശീലനം നടത്തേണ്ടത്.
5. പരിശീലനത്തിൽ പങ്കെടുക്കുന്ന അധ്യാപകർക്ക് പ്രതിദിനം 100/- രൂപ മെസ് അലവൻസായും പരിശീലകർക്ക് (RPs) പ്രതിദിനം 200/- രൂപ ഓണറേറിയമായും നൽകുന്നത് എസ്.എസ്.എ. ഫണ്ടിൽ നിന്നായിരിക്കും. ഐ.ടി.@സ്കൂൾ ജില്ലാ കോ-ഓർഡിനേറ്റർ എസ്.എസ്.എ.യുടെ ജില്ലാ ഓഫീസുമായി ആലോചിച്ച് ടി തുക വിതരണം ചെയ്യുന്നതിന് ക്രമീകരണങ്ങളുണ്ടാക്കേണ്ടതാണ്.
6. പരിശീലനത്തിൽ പങ്കെടുക്കുന്ന അധ്യാപകരുടെ എണ്ണം 15 വരെ ഒന്നും അതിനു മുകളിൽ രണ്ടും എന്ന ക്രമത്തിൽ പരിശീലകരെ (RPs) നിയോഗിക്കേണ്ടതാണ്.

7. ഐടി@സ്കൂൾ മാസ്റ്റർ ട്രെയിനർമാരുടെ നേതൃത്വത്തിൽ അതത് ജില്ലകളിൽ പരിശീലന കേന്ദ്രങ്ങൾ സജ്ജീകരിക്കേണ്ടതാണ്. ഐടി@സ്കൂളിന്റെ ജില്ലാ റിസോഴ്സ് കേന്ദ്രങ്ങൾ, പ്രൈമറി/സെക്കൻഡറി/ഹയർസെക്കൻഡറി സ്കൂൾ കമ്പ്യൂട്ടർ ലാബുകൾ, ബി.ആർ.സി.കൾ എന്നിവ പരിശീലനകേന്ദ്രങ്ങളായി ഉപയോഗപ്പെടുത്തേണ്ടതാണ്. പരിശീലനത്തിനാവശ്യമായ കമ്പ്യൂട്ടർ ലാബുകൾ ലഭ്യമല്ലെങ്കിൽ സ്കൂളുകൾക്ക് വിതരണം ചെയ്ത ലാപ്ടോപ്പുകൾ ശേഖരിച്ച് അനുയോജ്യമായ സ്കൂളുകളിൽ താൽക്കാലികമായി കമ്പ്യൂട്ടർ ലാബ് സജ്ജീകരിച്ച് പരിശീലനം നടത്തേണ്ടതാണ്.
8. പരിശീലനത്തിന്റെ ഗുണനിലവാരം, കാര്യക്ഷമത എന്നിവ ഉറപ്പുവരുത്തുന്നതിന് ജില്ലയിലെ വിദ്യാഭ്യാസ ഓഫീസർമാരും ഐടി@സ്കൂൾ ജില്ലാകോർഡിനേറ്റർമാരും എസ്.എസ്.എ. ജില്ലാ ഓഫീസർമാരും പ്രത്യേകം ശ്രദ്ധിക്കേണ്ടതാണ്.
9. അധ്യാപകരും പരിശീലകരും പരിശീലന സമയം കഴിയുന്നതുവരെ പരിശീലന കേന്ദ്രത്തിൽ നിർബന്ധമായും ഉണ്ടായിരിക്കേണ്ടതാണ്. ഒന്നിലധികം പരിശീലകരെ നിയോഗിച്ചിട്ടുള്ള കേന്ദ്രങ്ങളിൽ പരിശീലകർ എല്ലാ പരിശീലന ദിവസങ്ങളിലും പരിശീലന കേന്ദ്രങ്ങളിൽ ഉണ്ടായിരിക്കേണ്ടതാണ്. പരിശീലകർ പരിശീലനം ആരംഭിക്കുന്നതിന് അര മണിക്കൂർ മുമ്പ് പരിശീലന കേന്ദ്രത്തിൽ എത്തേണ്ടതും പരിശീലനം അവസാനിച്ച് എല്ലാ പഠിതാക്കളും പോയശേഷം മാത്രം പരിശീലനകേന്ദ്രത്തിൽ നിന്നും പോകേണ്ടതുമാണ്.
10. പരിശീലനകേന്ദ്രങ്ങൾക്ക് പ്രതിദിനം 250/- രൂപ ലാബ് മെയിന്റനൻസിനായി ഐ.ടി.@സ്കൂൾ പ്രോജക്ട് നൽകേണ്ടതാണ്.
11. പരിശീലനത്തിൽ പങ്കെടുക്കുന്ന അധ്യാപകരുടെ ഹാജർ, അക്വിറ്റൻസ്, ഡ്യൂട്ടി സർട്ടിഫിക്കറ്റ് മുതലായവ ട്രെയിനിംഗ് മാനേജ്മെന്റ് സിസ്റ്റത്തിൽ സജ്ജീകരിക്കേണ്ടതാണ്. പരിശീലനത്തെക്കുറിച്ചുള്ള അധ്യാപകരുടെ ഫീഡ്ബാക്ക് രേഖപ്പെടുത്താനുള്ള സംവിധാനവും ഇതോടൊപ്പം ഉൾപ്പെടുത്തേണ്ടതാണ്.
12. ജില്ലയിലെ വിദ്യാഭ്യാസ ഓഫീസർമാർ പരിശീലന കേന്ദ്രങ്ങൾ സന്ദർശിക്കേണ്ടതും ആവശ്യമായ ഉപദേശ നിർദ്ദേശങ്ങൾ നൽകേണ്ടതുമാണ്.


പൊതുവിദ്യാഭ്യാസ ഡയറക്ടർ

എക്സിക്യൂട്ടീവ് ഡയറക്ടർ, ഐ.ടി.@സ്കൂൾ പ്രോജക്ട്

പകർപ്പ്:

<ul style="list-style-type: none"> ഡയറക്ടർ, എസ്.സി.ഇ.ആർ.ടി. സ്റ്റേറ്റ് പ്രോജക്ട് ഡയറക്ടർ, എസ്.എസ്.എ. എല്ലാ ഡിവിഇ, ഡിഇഒമാർക്കും എല്ലാ ഹൈസ്കൂൾ പ്രിൻസിപ്പാലുകൾക്കും സ്കൂൾ ഐ.ടി. കോ-ഓർഡിനേറ്റർമാർക്കും സ്റ്റോക്ക് ഫയൽ 	}	(ജില്ലാ കോ-ഓർഡിനേറ്റർ മുഖേന)
--	---	------------------------------